

"ህዝቢ ፀርፀር ዘብል መሪሕነት ይኣክል..." ዶክተር ደብረፅዮ ገብረሚካኤል

ብስዒድ መሓመድ

እምነት ህዝቢ ትግራይ ኣብ ልዕሊ ዶር ደብረፅዮ ገብረሚካኤል ተጠናኪሩ፤ ንዝቐፀል ሓሙሽተ ዓመታት ድማ ርእሰ ምምሕዳር ኮይኖም ከገልግሉ ብውድብ ህወሓት ቀሪቦም ብሙሉእ ድምጺ ቤት ምኽሪ ክልል ትግራይ ተመሪፆም።

ዝሓለፉ ክልተ ዓመታት ናይ ፈተነ ዓመታት ነይሮም። ህዝቢ ትግራይ ከም ህዝቢ፣ መሪሕቲ ትግራይ ድማ ከም አመራርሓ ዝተፈተንሉ ብኹሉ ሸነኻት እታ ክልል ዝተኸበበትሉ ኩነታት እዩ ነይሩ። ነቲ ግዜ ንምስጋር ዋላ ኣፀጋሚ እንተነበረ ብብሉፅ ተግባራት መራሒና ዶ/ር ደብረፅዮን ገ/ሚካኤልን መሳርሕቱን ነቲ ሕጻን ኩነታት ክንሰግር ክኢልና። ነቲ ኣብ ውሽጥን ደገን ዝነበረ ኣብ ልዕሊ ህዝቢ ትግራይ ዘነፀላለወ ሸርሕን ውዲትን ክነፍሽል ክኢልና ኢና።

ኣብ ትግራይ ንነውሕ ግዜ ከይተፈትሑ ዝፀንሑ ውሽጣውን ግዳማውን ፀገማት ብዙሓት እዮም። ካብዚአቶም ማእኸል ናይ ከባቢያውነትን ኔትወርካዊ አሰራርሓ፣ ምስፍሕፋሕ፣ ስራሕቲ ልምዓት ምጉታት፣ ፀገም ሰናይ ምምሕዳርን ምጥቃስ ይክኣል። ካብዚ ሓሊፉ ኣብ ምድሪ ዘየለ ህዝቢ ዝተጠቐመ ኣምሲልካ ሪፖርት ብምቕራብ ካልኣት ህዝብታት ጥርጣረ ከሕድሩ ምግባር፣ ምስዚ ተተሓሒዙ ምፍንቃል ህዝቢ ትግራይ ካብ ዝተፈላለዩ ከባቢታት ኢትዮጵያ ፣ ምፍንቃል ስራሕተኛታት ካብ ኣዲስ አበባን ፌዴራል ቤት ዕዮታትን ፣ ንህዝቢ ትግራይ ክንዕምፅፀኩም ኢና ዝብሉ ፈሽራታትን ሙከራታትን ከበባን ብዋናነት ከም ኣብነት ክውሰዱ ይኸእሉ።

ውሽጢጣዊ ሸግራት ትግራይ ብዙሓት እዮም። ካብዚአቶም እቲ ሓደ ኔትወርካውነትን ከባቢያውነትን እዩ። ኣብ ትግራይ ሓዲኡ በዓል ዋና እቲ ካልእ ድማ ጓና ኮይኖም ብዘመድን ብከባባዊነትን ከምኡውን ብጥቕማ ጥቕሚ ተኣሳሲሮም ህዝቢ ዝሃቦም ሓላፊነት ንጎኒ ገዲፎም ንባዕሎም ጥራሕ ኢህን ሚህን እናተበሃሃሉ ኩሉ ጥቕምን ናይ ስራሕን ሓላፊነትን ቦታታት ሒዞም ካልእ ሙሁር ትግራይ ከይፅግዶም ገይሮም እታ ክልል ሓሲዮም ከምዝነበሩ ኩሉ ህዝቢ ትግራይ ዝፈልጦ ሓቂ እዩ።

ኣብ ፌዴራል ዝቐርቡ ፀብግባት ዘይተሰርሑ ዝተሰርሑ፣ ዘይተጠቐመ ህዝቢ ትግራይ ብመስኖ ልምዓትን ካልኣትን ዝተጠቐመ ብምምሳል ይፅብፀቡ ስለዝነበረ እቲ ካልእ ህዝቢ ኢትዮጵያ ነቲ ኣብ ባያታ ዘየለ ኣሃዛዊ ፀብግብ እናሰምዐ ትግራይ ሕልፊ ከምዝወሰደት፣ ህዝቢ ትግራይ ካብ ካልኣት ኢትዮጵያውያን ዝተፈለዩ ከምዝተጠቀመ ገይሩ ክውሰድን ፅልኢት ከሕድር ገይሮም እዮም።

ይኹን እምበር ብሉፅ መራሒና ዶ/ር ደብረፅዮን ገ/ሚካኤል ችድም ቆዳድም ነቲ ንኣስታት 25 ዓመታት ዝገንገነ ኔትወርካዊ ምትእስሳር ንምብጥጣስ ቐሊል ዘይብሃል ሰራሕ ሰራሕ እዩ።

ምስ ህዝብ ማዕልታዊ ርክብ ዘለዎም መራሕቲ ጣቢያ ብህዝቢ ክምረፁ ብምግባር ኣብ ላዕሊ ንዘሎ ኔትወርክ መሰረት ክይህልዎ ገይሩ እዩ።

ስለዝኾነ ናይ ሙስናን ስርቂን ስራሕቲ ብቐጥታ ምስ ህዝቢ ኣገልግሎት ኣወሃህባ ዝተሓሓዙ ብምጂናም ኣብ ጣቢያታት ዘለዉ ናይ ኣመራርሓ ኣመዳድባ ብህዝቢ ምርጫ ክኾን ተገይሩ። ኣብ ሕድሕድ ጣቢያታት ዘሎ ህዝቢ ኣብኣ ዘለዉ ኣመራርሓ ክግምግምን ካብ ሓላፍነቶም ክወርዱ ንዝደለዮም ክውርድ ንዝደልዮም ድማ ናብ ሓላፍነት ከዲይብ ብዝተዘርግሐሉ ኣሰራርሓ ናይ ባዕሉ መራሕቲ ባዕሉ መሪፁ ነቲ ካብ ላዕሊ ናብ ታሕቲ ብኔትወርክን ብዝምድናን እናተመደቡ ዝኸድሉ ዝነበሩ ኣሰራርሓ በጢሶዎ እዩ።

ነቶም ኣብ ህዝቢ ዘለዉ ኣመራርሓ ናብ ሓላፊነት ዘደይቦም፣ ዘውርዶምን ዝግምግምን ካልእ ኣብ ክልል ወይ ድማ ኣብ ወረዳ ዘሎ ኣመራርሓ ክይኮነስ ህዝቡ ባዕሉ ስለዝኾነ ንላዕለዎይ ኣመራርሓ ብዘይመትከል ዝእዘዘሉ ኩነታት ክይህሉ ተገይሩ እዩ።

እዚ ድማ ነቲ ካብ ክልል ናብ ጣቢያ ተዘርጊሑ ዝነበረ ኔትወርካዊ ምትእስሳር ባይታ ኣስኢንዎ ኣሎ። ዋላ ብዙሓት ዝሕግዙ ኣብ ዙርያኡ ኣይሃልዩ ምስ ህዝቢ ኮይኑ ነቲ ናይ ኔትዎርክ ዋና እምነ ኩርናዕ ክብጠስ ገይሩ እዩ። መራሒና ዶ/ር ደብረፅዮን ገብረሚካኤል።

ነቲ ኣብ ጣቢያታት ዝተኻየደ ናይ ህዝቢ ተሳትፎ ስዒቡ ኣብ ወረዳታታት ትግራይ እውን ብተመሳሳሊ መንገዲ ብህዝቢ ክኸውን ተገይሩ እዩ። ኣብ ሕድሕድ ወረዳታት ዘለዉ ኣመራርሓ ካብ ክልል እናተመደቡ ዝኸድሉ ኣሰራርሓ ብምግዳፍ ብህዝቢ ክምረፁ ተገይሩ ኣሎ። እዚ ኹሉ ኣሰራርሓ ነቲ ኣብ ክልልና ስር ሰዲዱ ዝነበረ ኔትወርካዊ ናይ ዝምድናን ምትእስሳርን ስራሕቲ ንምብጥጣስ ዘኸእለ እዩ።

እቲ ካልእ ፀገም ኣብ ልምዓት ዝነበረ ምጉታት እንትኾን ነዚውን ብዝሓለፉ ሰለስተ ዓመታት ብዝተገበረ ውሕሉል ኣመራርሓን ፃዕሪን ኣብ ጎልጎል ራያ ንብዙሕ ዓመታት ተዓፅዮም ዝነበሩ ናይ መስኖ ጎዳጉድ ክኸፈቱ፣ ኣብ መቐለ መንገድን ካልኣት ልምዓታት ክሰለጡ፣ ኣብ ዝተፈላለዩ ከተማታት ትግራይውን ዝለዓለ ህንፀት ናይ ልምዓት ብቐልጡፍ ክካየድ ከምዝተገበረ ኩሉ ዝፈልጦ እዩ። ብርግፅ ሓዚውን ኣብ ልምዓት ሽግር የለን እንተዘይብሃል በዘን ዝሓለፉ ውሑዳት ዓመታት ብመሪሕነት ዶክተር ደብረፅዮን ዝተሰርሐ ስራሕቲ ልምዓት ግን ብሓቂ ዘተባብዕ ተስፋ ዘውሕስን እዩ።

ኣብ ክልሉ ዝነበረ ናይ ወረዳታት ኣወዳድባ እውን ሓደ ፀገም ኮይኑ ዝፀንሐ ብምዃኑ ብህዝቢ ድልየትን ከባቢታት ብዘለዎን ሃፍተ ገነት መሰረት እንደገና ክጣየሽ ተገይሩ ብህዝቢ ድልየት ናይ ሕድሕድ ወረዳ ተወከልቲ ህዝቢ ብዝወሰንዎ መሰረት ክፍፀም ተገይሩ እዩ። እዚ እውን ሰናይ ምምሕዳር ንምስፋን ናይ ባዕሉ ግደ ከምዘለዎ ይፍለጥ።

ኣብ ሰናይ ምምሕዳር ክልተ ነገራት ፈሊኻ ምርኣይ ይግባእ። ሓደ ፍትሓዊ ተጠቓሚነት መሰረት ልምዓት ክኾን እንከሎ እቲ ካልእ ድማ ኣወሃህባ ግልጋሎት እዩ። እቲ ፍትሓዊ ልምዓት ብዝተወሰነ ደረጃ ፅቡቕ ይኸይድ ከምዘሎ ምዝራብ ይክኣል። እቲ ኣወሃህባ ግልጋሎት ግና ካብ ቦታ ቦታ ፍልልይ ስለዘለዎ ብዝተማልአ መልክዕ ኣይተመለሰን።

እዚ ቐፃሊ ስራሕቲ ዘድልዮ ይኸውን። ኣወሃህባ ግልጋሎት ምስ ኣተሓሳስባ መገልገላይ ዝተተሓሓዘ ስለዝኾነ ነዚ ምቕያር እውን ግዘ ከምዝወሰድ ርዳእ እዩ። ብዝኾነ ግን ወሃብቲ ግልጋሎት ብህዝቢ እቲ ከባቢ ዝተሓረዩ ስለዝኾኑ ህዝቢ እናገምገመ ከውርድን ከደይብን ኣሰራርሓ ተሰርቱ ኣሎ።

ሰናይ ምምሕዳር ሕዚ እውን ብቐፃልነት ዝሰርሕሉ ስለዝኾነ በዚ ዓመት ፍሉይ ጠመተ ተዋሂብዎ ከምዝስራሕውን ዶክተር ደብረፅዮን ተዛሪቦም ኣዮም። "ኣብ ቀረባ ናይ ኣመራርሓን ኣሰራርሓን ሪፎርም ከምዝግበር ኣፍሊጦም እዮም።

በቲ ናይ ጳጉሜ 4/2012 ዓም ታሪኻዊ ምርጫ ህዝቢ ትግራይ ንህውሓት ሙሉእ ድምፁ ሂብዎ ኣሎ። ብቐፃሊ ሓሙሽተ ዓመታት ጭቡጥ ዝኾነ ምምሕዳራትን ልምዓታዊ ስራሕቲ ዕውት ክገብር ከምኡውን ዘለዉ ካልኣት ውሽጣዊ ይኹን ግዲማዊ ፀገማት ብምውጋድ መፃኢ ክልልና ህዝብናን ብሩህ ንክኾን ተስፋ ብምግባር ከምዝኾነ ፍሉጥ እዩ።

ኣብዝሓለፉ ክልተ ዓመታት ጎኒ ንጎኒ ስራሕቲ ልምዓት ናይ ውሽጢ ሓይሊ ንመኸተ ኣብ ምጥንኻር ቐሊል ዘይብሃል ስራሕውን ተፈጻሙ እዩ። ኣብ ልዕሊ ህዝቢ ትግራይ ኣንፀላልዩ ዝነበረ ሓደጋ ብውሕሉል መንገዲ ኣብ ምእላይ ዓብዩ ተራ ዝነበሮ መሪሕነት ዶክተር ደብረፅዮን ኣብ ቐፃሊውን ሰላም ህዝቢ ትግራይ ኣብ ምርግጋፅ፣ ክጭፍልቐኩም እየ ንዝብል ኣብ ምምካት፣ ልምዓት ኣብ ምርግጋፅ ዝህሉ ፃዕሪ ተጠናኺሩ ንክቐፅል ዝህልዮ እጃም ዓብይ እዩ። ናይ ደገን ናይ ውሽጥን ፀገማት ንምውጋድ ብዝተሰርሑ ስራሕቲ ብህዝቢ ተሳትፎ ናብ ባይታ ክወርድን ክዕወትን ዝኸኣለ እዩ።

እዞም ፍፃመታት ኣብ መሪሕነት ዶክተር ደብረፅዮን ዝተርኣዩ ፍልይ ዝበሉ ናይ ውልቆም ስብእናታት ዝተመሰረቱ እዮም። እቲ ውልቃዊ ስብእና፣ ፍልጠትን ተሞክሮን ነዚ ዕውት ስራሕቲ ዋና ሞተር ኮይኑ

ከምዘገልገል ኣየጠራጥርን። ካብቶም ፍልይ ዝበሉ ውህብቶታት ዶክተር ደብረፅዮን እዞም ዝስዕቡ ከምኣብነት ምጥቓስ ይክኣል።

ቀዳማይ ዶክተር ደብረፅዮን ተግባራዊን ትዕግስትን ዘለዎም መራሒ ምዃኖም እዩ። እቲ ካልኣይ ፍልጠት፣ ብቐዳትን ተኸእሎን ስለዘለዎም ኩሉ ነገር ብሳይንሳዊ መንገዲ ብዘላቐነት ክፍታሕ ኣብ ምግባር ዝለዓለ እጃም ነይርዎም።

እቲ ሳልሳይ ድማ ኣተሓሳስባ ከባቢያዊነት ዘይብሎም ንኹሉ ትግራይ ብማዕረ ዝርኢዩ ብምዃኖም ህዝቢ ትግራይ ተሓጋዝቲ ነቲ ክፋእ ኩነታት ክሰግሮ ሓጊዙ እዩ።

እቲ ብጣዕሚ ዝገርም ከዓ ሃፍታም ይኹን ድኻ፣ ነጋዳይ ይኹን ገባር፣ ምሁር ይኹን ዘይተምሃረ፣ ዓብዪ ይኹን መንእሰይ ንኹሉ ትግራይ ብትግራይነቱ ማዕረ ዝርኢዩ ማዕረ ዘተኣናግዱን መሪሕነት ምዃኖም ህዝቢ ትግራይ ሙሉእ እምነት ከሕድርን ናብ ሓደ መዲኡ ከሕግዝ ገይርዎ ኣሎ።

ኣብ ላዕሊ ከምእትጠቐስ ኩሉ ትግራይ ኣብ ዶክተር ደብረፅዮን ልዑል ዝኾነ እምነት ከሕድር ክኢሉ ኣሎ። ኣብ መሪሕነት እምነት ዘሕደረ ህዝቢ ሒዝካ ንቐድሚት ንምግስጋስ ምቹእ ኩነታት ስለዝፈጥር መጻኢ ክልልና ዝያዳ ብሩህን ተስፋ ዘለዎን ከምዝኾን ተንተንቲ ፖለቲካ ይናገሩ።

ንኹሉ ዓይነት ስራሕቲ ዋና መሰረቱ ቕንዕና እዩ። ቕንዕና ዘይብሉ ኣመራርሓ ረብሓ ህዝቡ ከረጋግፀ ኣይክእልን። ቕንዕና ዘይብሉ መሪሕነት ሰናይ ምምሕዳር ከረጋግፀውን ኣይክእልን። እቲ ሓደ ዓብዪ መለለዩ ዶክተር ደብረፅዮን ገብረሚካኤል ድማ ቕንዕና እዩ። ቕንዕና መሊኦ ዝፈሰሰቶ ሰብ ከምኣም ብህይወተይ ኣይረኣኹን።

ትዕቢት መሳለጢ ውድቕት እዩ። ድንቕርና እምበር ፍልጠት ከምዘይኮነውን እሙን እዩ። ሙብዛሕቲኦም ኣመራርሓ ሃገርና ይኹን ክልልና በዚ ምክንያት ምንም ዝጠቕም ስራሕቲ ከይሰርሑ ሓሊፎም እዮም። እቲ ሓደ ዋና መለለዩ መራሒና ደብረፅዮን ትሕትናን ምዕዙዝነትን ከምዝኾነ ዝቐርብዎም ሰባት ኩሎም ይዛረቡ። ብዙሕ ዝፈልጡ ግን ድማ ዘይጀሃሩ መሪሕ እዮም። ኣብ ተግባር ዘተኩሩ ብዙሕ ብዘረባ ዘይእምኑ ጭቡጥ ስራሕቲ መሰረት ገይሮም ዝመርሑን ንተጋሩ ኣብ ፀበባ እዋን ዝተውሃበቡ ናይ ፈጣሪ ውህብቶ ምባል ይክኣል እዩ።

ህዝቢ ትግራይ ቐልውላው ኣብ ዝኣተየሉ እዋን ነዞም ትዕግስትን ፍልጠትን ብልሓትን ዘለዎም መራሒ ብምርካብ ዕድለኛ እዩ።

እዚ መሪሕነት እዚ ንቐጻሊ ሓሙሽተ ዓመታት ኣብ ረብሓ ህዝቢ ትግራይ ጭቡጥ ለውጢ ከምዘምፅእ ሙሉእ ተስፋ ዘለዎ ህዝቢ ትግራይ ንህወሓት መሪፁ ኣሎ። ንዝቐፅል ሓሙሽተ ዓመታት ትግራይ ንምቕያርን ንምልማዕን ኹላትና ገንዘብ ዘለና ብገንዘብና፣ ፍልጠት ዘለና ብፍልጠትና ጉልበት ዘለና ብጉልበትና ክንሕግዝ ይግባእ።

ዶክተር ደብረፅዮን መስከረም 14/2013 ዓም ብሙሉእ ደምዲ ንዝቐፅል ሓሙሽተ ዓመታት ንክልል ትግራይ ፕሬዚደንት ኮይኖም ከገልግሉ ድሕር ምምራጻም ብዘተሓላለፍዎ መልእኽቲ ህዝቢ ትግራይን ውድብ ህወሓት ኣብልዕላይ እምነት ኣሕዲርኩም ነዚ ሓላፊነት ስለዘሓረኹምኒ የመስግን ተሓጋግዝና ዘይንፈትሖ ፀገም የለን ኢሎም።

ከምኡውን ደጊም ንህዝቢ እናንፀርፀርካ ኣብ ስልጣን ምፅናሕ ክሕሰብ ጥራሕ እንተይኮነ ክሕለም እውን ከምዘይብሉ ኩሉ ክፈልጥ ኣለዎ ዝበሉ ዶክተር ደብረፅዮን ህዝቢ ብዘተፈላለዩ ሰንካላ ምኽንያታት ኣብ እዋናም ዘይተፈፀሙ ናይ ትማልን ናይ ሎምን ዙርያ መለሽ ጠለባት ክምለስሉ፣ ብጎተት መተት ዝጠፍእ ጊዜን ወፃኢን እውን ቀልጢፉ ክስተኻኸለሉ፣ ካብ ታሕቲ ክሳብ ላዕሊ ዘለው ናይ ምሕደራ በሰራት ክእለይሉን ፍትሒ ክነግሰሉን ትፅቢት ይገብር፣ይግባእ እውን ኢሎም።

ስለዝኾነ መላእ ኣመራርሓን ኣባላትን ህወሓት ብህዝብና ዝተውሃበና ሕድሪ ብግቡእ ክንፍፅም፣ ብቑል እንተይኮነ ብተግባር ኩሉ ዓይነት ጠለባቱ ክንምልስ ለይትን ቀትርን ክንሰርሕ፣ ካብዙይ ሓሊፉ ዝተሰከሞ ህዝባዊ ሓላፍነት ንናይ ውልቀ ረብሓ ከውዕል ዝርከብ ኣካል ብቲ ዝፀንሐ ሕጊ ጥራሕ እንተይኮነስ ውፅእ ብዝበለ ሕጊ እውን ከምንቐፅዕ፣ ደጊም ንህዝቢ እናንፀርፀርካ ኣብ ስልጣን ምፅናሕ ክሕሰብ ጥራሕ እንተይኮነስ ክሕለም እውን ከምዘይብሉ ኩሉ ክፈልጥ ኣለዎ፣ ይኣክል እውን ክበሃል ይግባእ እዮም ዝበሉ።

ይትረፍ ሕዚ ህዝቢ ትግራይ ግዳማውን ውሽጣውን ተፃብኦታት ኣብ ዝሓየለሉ መድረኽ፣ ኣብ ካልእ ጊዜ እውን ክፍፀሙ ዘይግብእም ሕማቓት ተግባራት ደርቢና፣ ተግባርናን ኣተሓሳስባና ኣመዓራሪና ሕድሪ ህዝብና ክንፍፅም ድሉዎት ኾይና ንረኸብ ዝበሉ እቶም ርእሰ ምምሕዳር ህዝብና ዝሃበና ዕድል ተጠቂምና ኮንትራትና ብዘዕግብ ኣግባብ ክንፍፅም፣ ሓለቓና ህዝቢ ትግራይ ዘሰከመና ድርብ ሕድሪ ኣኸቢርና ከምንሰርሕን፣ ቅድሚ ኹሉን ልዕሊ ኹሉን ጉድለት ከይንፍፅም ተጠንቂቕና ክንሰርሕ፣ ጉድለት እንትንፍፅም ከኣ ብዘይጋእ መጋእ ጉድለትና እናኣረምናና ዝበለፀ ሰራሕ ሰራሕና ትግራይና ክንልውጥ ከምንኸእል ብግብሪ እነረጋግፀሉ መድረኽ ምኃኑ ተረድእና ብዓፀፈ ክንሰርሕ ኣለና ክብሉ ኣንፈትን መምርሕን ኣመሓላልፎም።